

नवदुनिया
(19-02-2015)

विकलांग पति के सामने महिला को किया आग के हवाले, गंभीर क्या है मामला

■ बच्चों के विवाद पर दर्जन भर आरोपियों की करतूत

■ पुलिस ने कहा-तहसीलदार के बयान के बाद दर्ज होगा केंस

दमोह(ब्यूरो)। जिले के नोहटा थाना क्षेत्र के बढयाऊ गांव में बच्चों के विवाद में एक दर्जन दबंगों ने एक विकलांग और उसकी पत्नी को घर में घुसकर ज़मकर पीटा। आरोपियों ने दबंगों के सामने ही महिला पर मिट्टी का तेल छिड़ककर आग लगा दी। 50 फीसदी जली महिला को गंभीर हालत में जिला अस्पताल में भर्ती कराया गया लेकिन हड़ताल के चलते तहसीलदार या एसडीएम ने महिला के बयान नहीं लिए। इसी को आधार बनाते हुए पुलिस ने मामले तक नहीं दर्ज किया। हालांकि मामले की विवेचना जारी है। पुलिस का कहना है कि महिला के बयान के बाद आरोपियों के खिलाफ मामला दर्ज किया जाएगा।

महिला के विकलांग पति मुनीम खान ने बताया कि उनका पड़ोसी नवीन, हल्ले और हबीब से पुराना विवाद चलता है। मंगलवार शाम आरोपियों के बच्चों ने मुनीम के बेटे राहब को पीट दिया था। उसकी पत्नी हल्लीबेन ने आरोपियों के घर जाकर उलाहना दिया तो कुछ देर बाद नवीन, हल्ले और हबीब अपने साथियों बजीना, समीना, नन्हें खान, गुल्ले, सब्बीर, दददा, शाहिल, भोले और शहीद के साथ घर पर पहुंचे और हमला कर दिया। आरोपियों ने मुनीम को ज़मकर पीटा और उसके सामने ही हल्लीबेन पर मिट्टी का तेल छिड़ककर आग लगा दी। महिला और उसके पति के चिखने-चिल्लाने पर गांव के अन्य लोग एकत्रित हो गए, जिन्होंने पहले आग को बुझाया और महिला को जिला अस्पताल पहुंचाया। घटना की जानकारी के बाद नोहटा थाना प्रभारी एसबी मिश्रा बुधवार को दोपहर जिला अस्पताल पहुंचे।

1. hold
signature